

नियंत्रक शिधावाटप व संचालक नागरी पुरवठा, मुंबई यांचे समोर

वाचा :-

- १) वरिष्ठ पोलिस निरीक्षक, टिळकनगर पोलिस ठाणे यांचा दि. २२/०६/२०१२ रोजीचा अहवाल.
- २) या कार्यालयाच्या दक्षता शाखेकडून दिनांक २८/०६/२०१२ रोजी प्राप्त झालेला अहवाल व त्यासोबतची कागदपत्रे.
- ३) या कार्यालयाची "कारणे दाखवा नोटीस" क्र.निशि/अंमल/६-अ/प्र.क्र.४१/२०१२/जा. ४४० दिनांक २९/०६/२०१२.



क्र.निशि/अंमल/६-अ/प्र.क्र.४१/२०१२/जा.४४१

नियंत्रक शिधावाटप व संचालक
नागरी पुरवठा यांचे कार्यालय,
रॉयल इन्शुरन्स इमारत, ५ वा मंजला,
१४, ज. टाटा मार्ग, चर्चगेट,
मुंबई - २०.

दिनांक : २९/०६/२०१२.

अंतरीम आदेश

(जीवनावश्यक वस्तू कायदा, १९५५ चे कलम ६-अ अन्वये)

दिनांक २९/०६/२०१२ रोजी या कार्यालयास मिळालेल्या खात्रीलायक बातमीनुसार या कार्यालयाच्या फिरते पथकातील अधिकारी/कर्मचारी हे पंचांसह संध्याकाळी ०८:१५ वाजता पी.एल. लोखंडे मार्गावरील दिपक किराणा स्टोअर्स, सावित्रीबाई चाळ, चेंबूर या ठिकाणी पोहचले. त्या ठिकाणी एक लाल रंगाचा ट्रक क्र. एमएच-४३-ई-६९५३ उभा असलेला आढळला. सदर ट्रक हा शासनाचे अधिकृत शिधावाटप दुकान क्र. ३३/ई/५६ या दुकानास खेदून असल्याचे व त्यातून एक इसम ट्रकमधून गोणी उतरवून दुकानात टाकत असल्याचे आढळून आले. अधिकारी व पंच वरील बाबतची चौकशी व पाहणी करताना तेथे दोन व्यक्ती उपस्थित होत्या व त्या व्यक्तींनी तुमचे काय सुरु आहे ? अशी विचारणा पंचांसमक्ष केली असता, अधिकाऱ्यांनी त्यांची ओळख देऊन त्यांचे नांव विचारले असता, त्यांनी त्यांची नावे गुलाब छोटेलाल यादव व संतोष रामभरत रस्तोगी अशी असल्याचे सांगून यादव हे ट्रक क्र. एमएच-४३-ई-६९५३ चे चालक असल्याचे व संतोष रस्तोगी हे अधिकृत शिधावाटप दुकान क्र. ३३/ई/५६ या दुकानात नोकर म्हणून काम करीत असल्याचे सांगितले.


तदनंतर ट्रकचे चालक गुलाब छोटेलाल यादव यांना ट्रकमध्ये काय आहे, याची विचारणा केली असता, सदर ट्रकमध्ये शालेय पोषण आहार योजनेचा तांदूळ असल्याचे अधिकारी व पंचांसमक्ष त्याने सांगितले. त्यानंतर

ट्रक चालक यादव यांना ट्रकमधील किती बाचकी तांदूळ उतरविला याबाबत विचारले असता, १ गोणी तांदूळ शिधावाटप दुकानात उतरविल्याचे सांगितले. तसेच सदरचा तांदूळ कोठून आणला, याबाबतची विचारणा केली असता, त्यांनी सदर तांदूळ एफ.सी.आय. गोदाम बोरीवली येथून उचलल्याचे तसेच सदरचा तांदूळ शालेय पोषण आहार योजना (एम.डी.एम.) योजनेचा असल्याचे अधिकारी व पंचांसमक्ष सांगितले.

ट्रक चालक यादव यास सदरचा शालेय पोषण आहार योजनेचा तांदूळ एफ.सी.आय. गोदामातून केव्हा व किती गोणी भरणा केला. याबाबत विचारले असता, त्यांनी सदरचा शालेय पोषण आहाराचा तांदूळ सकाळी गेटपास क्र. १३९३८५, वितरण आदेश क्र. १५३०२, दिनांक १३/०६/२०१२ अन्वये २१० बाचकी महाराष्ट्र स्टेट को. ऑप. कन्झ्यु. फेडरेशन लि. यांच्या वतीने सकाळी १०:१५ ते ०२:०० वाजण्याच्या सुमारास भरणा करून दुपारी ०२:०० वाजण्याच्या सुमारास गेट बाहेर पडले व ट्रक क्र. एमएच-४३-ई-६९५३ वितरणाकरिता घेऊन निघालो, असे पंचांसमक्ष सांगितले. ट्रक क्र. एमएच-४३-ई-६९५३ मधील तांदूळ कोठे कोठे उतरवून दिला याबाबत ट्रक चालक याचेकडे चौकशी केली असता, ट्रकमधील १० बाचकी विक्रोळी येथील भवानी महिला मंडळ यांना तसेच पी.एल. लोखंडे मार्ग येथील चेंबूर मधील अनिल नावाच्या व्यक्तीला ३२ बाचकी वितरण केल्याचे अधिकाऱ्यांना पंचांसमक्ष सांगितले. वितरण केलेल्या मालाच्या बिलांबाबत विचारणा केली असता, सदर बिले वाहतूक ठेकेदार सुरेंद्र सुभेदार सिंह याचे मॅनेजर हनुमंत पवार यांच्याकडे असल्याचे सांगितले. तसेच त्यांचे आदेशानुसार तांदळाचे वितरण केले, असे पंचांसमक्ष सांगितले.

अधिकृत शिधावाटप दुकान क्र. ३३/ई/५६ या दुकानात उपस्थित असलेले संतोष रामभरत रस्तोगी याचेकडे विचारणा केली असता, ट्रक चालकाने १ बाचका तांदूळ उतरविल्याचे अधिकाऱ्यांना पंचांसमक्ष सांगितले. तसेच दुकानात उपस्थित संतोष रस्तोगी यांना आपण दुकानात काय म्हणून काम करता, याबाबत विचारणा केली असता, त्याने दुकानात नोकर असल्याचे सांगितले. अधिकृत शिधावाटप दुकानात उपस्थित व्यक्ती रस्तोगी यांना १ गोणी तांदळाची ट्रक चालकाला किती रक्कम अदा केली, याबाबत विचारणा केली असता, १ गोणी तांदळाची रूपये ६००/- (अक्षरी रूपये सहाशे फक्त) इतकी रक्कम अदा केली, असे अधिकाऱ्यांना पंचांसमक्ष सांगितले. तदनंतर दुकानात उपस्थित रस्तोगी याच्याकडे दुकानाचे प्राधिकारपत्रधारक व मालक कोण आहेत, याबाबत विचारणा केली असता, त्याने प्राधिकापत्रधारक बाहेर गेल्याचे अधिकाऱ्यांना पंचांसमक्ष सांगितले. तसेच घेतलेले १ गोणी तांदूळ कोणासाठी खरेदी केला याची विचारणा केली असता, त्याने स्वतःच्या घरी वापरासाठी तांदूळ खरेदी केल्याचे पंचांसमक्ष सांगितले.

तदनंतर अधिकाऱ्यांनी पंचांसमक्ष अधिकृत शिधावाटप दुकान क्र. ३३/ई/५६ या दुकानाचे प्राधिकारपत्रधारक यांना बोलावून घेण्याचे उपस्थित दुकानाचे प्रतिनिधी संतोष रस्तोगी यांना सांगितले असता, त्याने



पंचासमक्ष दुकानाचे प्राधिकारपत्रधारक यांना दुग्धनी करून दुकानात बोलाविले असल्याचे सांगितले. त्यानंतर रात्री ०९:०० वाजण्याच्या सुमारास दुकानाचे भागीदार रामलाल रस्तोगी हे दुकानात हजर झाले व अधिकाऱ्यांनी पंचासमक्ष दुकानाची परिशिष्ट-अ नुसार संपूर्ण तपासणी घेतली असता, सदर दुकानाच्या तपासणीमध्ये तांदळाचे १ गोणी अधिक असल्याचे आढळले.

तदनंतर ट्रकमधील बाचक्यांची अधिकाऱ्यांनी पंचासमक्ष मोजदाद केली असता, सदर ट्रकमध्ये सुमारे ५० किलो वजनाची १६४ बाचकी (तांदळाची) आढळून आली. आढळून आलेल्या ट्रक क्र. एमएच-४३-ई-६९५३ मधील १६४ बाचकी तांदूळ अधिकाऱ्यांनी पंचासमक्ष सिलबंद केला.

अशाप्रकारे महाराष्ट्र स्टेट को.ऑप. कन्ड्युमर्स फेडरेशन लि. यांनी शालेय पोषण आहार अंतर्गत शालेय विद्यार्थ्यांसाठी मधल्या सुट्टीत द्यावयाच्या खिचडीसाठी सदर तांदूळ विविध शाळा/महिला संस्थांना पोहोच करणे आवश्यक असताना, पुरवठादार मे. महाराष्ट्र स्टेट को.ऑप. कन्ड्युमर्स फेडरेशन लि. मुंबई, वाहतूक ठेकेदार, सुरेंद्र सुभेदार सिंह, वाहनचालक गुलाब छोटेलाल यादव, शिधावाटप दुकानाचे प्रतिनिधी संतोष रामभरत रस्तोगी तसेच पाहिजे आरोपी अधिकृत शिधावाटप दुकान क्र. ३३/ई/५६ चे प्राधिकारपत्रधारक नरेशकुमार अग्रवाल व भागीदार रामलाल रस्तोगी यांनी संगणमत करून शालेय पोषण आहार योजने अंतर्गत शाळा/महिला संस्थांना वितरीत होणारा तांदूळ अवैध मार्गाने प्राप्त करून अनधिकृतरीत्या बेकायदेशीर खरेदी व विक्री करून गरजू विद्यार्थी व महिला यांना वंचित ठेवल्याने, त्यांनी पी.डी.एस. (कंट्रोल) ऑर्डर, २००१ चा भंग केल्याने तसेच जनतेची व पर्यायाने शासनाची फसवणूक केल्याने असल्याचे सिद्ध होत असल्याने संबंधितांविरुद्ध १) जीवनावश्यक वस्तू कायदा, १९५५ चे कलम ३, ७, ८ व ९, २) दि. महाराष्ट्र फुड ग्रेन्स रेशनिंग (सेकंड) ऑर्डर १९६६ चे कलम ३, ३ (अ), ४, ५ व ६ तसेच ३) बॉम्बे रेशनिंग शरिया शेड्युल्ड, कमोडीटीज (रेग्युलेशन ऑफ डिस्ट्रीब्युशन) ऑर्डर, १९८६ चे कलम ३ व ४ चा भंग केल्यावरुद्ध संबंधितांविरुद्ध टिळकनगर पोलिस ठाणे, मुंबई येथे स्था.ख.क्र. ५५६/२०१२ दिनांक २२/०६/२०१२ अन्वये गुन्हा नोंद करून खालील मुद्देमाल जप्त करण्यात आला.

अ. क्र.	जप्त मुद्देमाल तपशिल	नग / साठा	जप्त मुद्देमालाची एकूण किंमत (रुपये)
१	शालेय पोषण आहार तांदूळ (५० किलो वजनाच्या १६४ बाचकी)	८२०० किलो	१,६४,०००/-
२	ट्रक क्र. एमएच-४३-ई-६९५३	१ नग	८,००,०००/-
		एकूण	९,६४,०००/-

प्रस्तूत प्रकरणी, केंद्र शासनाकडून तसेच पर्यायाने राज्य शासनाकडून संपूर्ण अनुदानित असलेला तांदळाचा शासन अनुदानित साठ्याची वाहतूक ठेकेदार व इतर संबंधितांची उचल करून शालेय पोषण आहार योजनेअंतर्गत

नेमणूक करण्यात आलेल्या विविध सेवाभावी संस्थांना पुरवठा करण्याची जबाबदारी आहे. सदर पुरवठा प्रक्रियेमध्ये वाहतूक ठेकेदारांनी संबंधित संस्थांना तांदळाच्या साठ्याची पुरवठा केल्यानंतर प्रचलित पध्दतीनुसार संस्थेची पोहच घेणे आवश्यक आहे. तथापी, याप्रकरणी वाहनचालक गुलाब छोटेलाल यादव याने घटनास्थळी दिलेल्या जबाबात सदर साठ्यापैकी १० बाचके विक्रीची येथे भवानी महिला मंडळ व ३२ बाचके चेंबूर येथील अनिल नामे इसमास वितरीत केल्याचे सांगून त्याबाबत वाहनचालकाकडे पोहच नसल्याचे सांगितले आहे. उर्वरित साठ्यापैकी तांदळाचा १ बाचका अधिकृत शिधावाटप दुकान क्र. ३३/ई/५६ या दुकानात उतरविला असताना पथकाने रंगेहात पकडले आहे. यावरून वरील नेमूद ४२ बाचक्यांचे वितरण झाले किंवा कसे ? तसेच घटनास्थळी ट्रक क्र. एमएच-४३३६९५३ मधील उर्वरित १६४ बाचक्यांचे नेमूण दिलेल्या संस्थेस होणाऱ्या वितरणाबाबतही साशंकता आहे.

उपरोक्त वस्तुस्थिती पाहता, प्रस्तुत प्रकरणी सुनावणी होऊन सर्व संबंधितांचे म्हणणे ऐकून घेवून अंतिम निकालपत्र देण्यास विलंब लागणार असल्याने व प्रस्तुत प्रकरणी जप्त करण्यात आलेला शासन नियंत्रित दराचा तांदळाचा साठा नाशवंत असल्याने सदरचा साठा आणखी काही काळ तसाच राहील्यास सदरचा तांदळाचा साठा खराब होऊन शासनाचे आर्थिक नुकसान होण्याची शक्यता नाकारता येत नाही. त्याचप्रमाणे शासन नियंत्रित ईसीए-१००९/प्र.क्र.३९९/ना.पु.२३, दि. १३ मे, २०१० अन्वये जप्त करण्यात आलेला गहू, तांदूळ, तुरदाळ, साखर व पामतेल या जीवनावश्यक वस्तू, जीवनावश्यक वस्तू कायदा, १९५५ चे कलम ६ (अ) चे पोट कलम २ मधील तरतूदीनुसार शिधावाटप दुकानदारांना द्यावेत व शिधावाटप दुकानदारांनी सदरच्या वस्तू शासननियंत्रित दराने पात्र शिधापत्रिकाधारकांना वितरीत करावे असे निर्देश देण्यात आले आहेत. सबब, प्रस्तुत प्रकरणी जप्त करण्यात आलेल्या तांदळाच्या साठ्याबाबत नोंदविण्यात आलेल्या गुन्हाच्या तपासाच्या तसेच सदर प्रकरणी नोंदविण्यात आलेल्या गुन्हाच्या अधिन राहून अंतरीम आदेश पारित करण्याच्या निष्कर्षाप्रत मी आलेली आहे.

अंतरिम आदेश :-

- १) प्रस्तुत गुन्हा नोंद प्रकरणी जप्त करण्यात आलेला संपूर्ण एकूण ५० किलो वजनाच्या १६४ बाचक्यांमधील ८२०० किलो तांदळाचा साठा शासनजमा करण्यात यावा.
- २) शासनजमा करण्यात आलेला सदर तांदळाचा साठा पोलिसांनी, उपनियंत्रक शिधावाटप, ई परिमंडळ, वडाळा यांचे मदतीने त्यांचे कार्यक्षेत्रातील अधिकृत शिधावाटप दुकानांना, पात्र शिधापत्रिकाधारकांना नियंत्रित दराने वितरीत करण्याकरिता द्यावा व येणारी रक्कम शासनजमा करावी.
- ३) उपरोक्त कार्यवाही करताना उपनियंत्रक शिधावाटप, ई परिमंडळ यांनी उपरोक्त तांदळाचा साठा संबंधित अधिकृत शिधावाटप दुकानांच्या पुढील महिन्याच्या नियतनामध्ये दर्शविण्यात यावा.

४) प्रकरणी जप्त करण्यात आलेल्या चरील मुद्देमालाव्यतिरिक्त शिल्लक राहिलेल्या मुद्देमालाबाबतचे आदेश या प्रकरणी सुनावणीची कार्यवाही पूर्ण झाल्यानंतर निर्गमित करण्यात येतील.

चरीलप्रमाणे जप्त मुद्देमालाची पोलिसांनी विल्हेवाट लावून येणारी रक्कम पोलीसांनी वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, मुंबई (Financial Advisor & Dy. Secretary, Food, Civil Supply & Consumer Protection Dept., Govt. of Maharashtra, Mumbai) यांचे कार्यालयाच्या वैयक्तिक डेव लेख्यात "४४०८" या लेखाशिर्षात जमा करावी.



सची
नियंत्रक शिधावाटप व
संचालक नागरी पुरवठा,
मुंबई.

प्रति,

- १) ट्रक क्र. एमएच-४३-ई-६९५३ चे चालक, गुलाब छोटेलाल यादव
- २) ट्रक क्र. एमएच-४३-ई-६९५३ चे मालक
- ३) अ.शि.वा. दुकान क्र. ३३/ई/५६ या दुकानातील नोकर, संतोष रामभरत रस्तोगी
- ४) अ.शि.वा. दुकान क्र. ३३/ई/५६ या दुकानाचे प्राधिकारपत्रधारक नरेशकुमार अग्रवाल (भागीदार)
- ५) अ.शि.वा. दुकान क्र. ३३/ई/५६ या दुकानाचे प्राधिकारपत्रधारक रामलाल रामभरत रस्तोगी (भागीदार)
- ६) महाराष्ट्र स्टेट को.ऑप. कन्झ्युमर्स फेडरेशन लि., मुंबई (पुरवठादार)
- ७) प्राधिकृत वाहतूक ठेकेदार
- ८) सुरेंद्र सुभेदार सिंह
- ९) सुरेंद्र सुभेदार सिंह यांचे मॅनेजर हनुमंत पवार
- १०) विक्रोळी येथील भवानी महिला मंडळाचे पदाधिकारी
- ११) चेंबूर मधील अनिल नामे इसम
(वरिष्ठ पोलीस निरीक्षक, टिळकनगर पोलिस ठाणे, मुंबई यांचे मार्फत)

प्रत,

- १) वरिष्ठ पोलीस निरीक्षक, टिळकनगर पोलिस ठाणे, मुंबई यांना कळविण्यात येते की, सदरचे आदेश संबंधीतांवर बजावून त्याची दिनांकीत पोच या कार्यालयास तात्काळ सादर करावी तसेच आदेशाची तात्काळ अंमलबजावणी करून पूर्तता अहवाल विनाविलंब या कार्यालयास सादर करावा.
- २) उपनियंत्रक शिधावाटप, ई परिमंडळ, वडाळा (दुरध्वनी क्र. ०२२-२४१२५४९५) यांना माहिती व उचित कार्यवाहीसाठी अग्रेषित. त्यांना कळविण्यात येते की, आदेशात नमुद केल्याप्रमाणे सात दिवसांचे आत कार्यवाही करावी व केलेल्या कार्यवाहीचा अहवाल विनाविलंब या कार्यालयास सादर करावा. सदरच्या कार्यवाहीस विलंब होऊन तांदळाचा साठा खराब झाल्यास त्याची जबाबदारी आपल्यावर राहिल याची नोंद घ्यावी.

- ३) वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, बंगाली गर्ल्स हायस्कूल, चर्चगेट, मुंबई यांना माहितीसाठी अग्रेषित.
- ४) कार्यासन अधिकारी, का.क्र. ५, दक्षता शाखा, प्रधान कार्यालय, मुंबई यांना आवश्यक त्या पुढील कार्यवाहीसाठी.
- ५) कार्यासन अधिकारी, का.क्र. १०, दुकान शाखा, प्रधान कार्यालय, मुंबई यांना आवश्यक त्या पुढील कार्यवाहीसाठी.
- ६) कार्यासन अधिकारी, का.क्र. २, मागणी शाखा, प्रधान कार्यालय, मुंबई यांना माहितीसाठी अग्रेषित.
- ✓ ७) निवड नस्ती.



[Signature]
नियंत्रक शिधावाटप व
संचालक नागरी पुरवठा,
मुंबई.